

प्रिय अग्रबन्धुवर,

आपको विदित ही है कि अपनी यह समिति प्रत्येक वर्ष **परमपूज्य प्रातः स्मरणीय 1008 महाराजा अग्रसेन जी** की पावन जयन्ती के उत्सव पर शिक्षा, स्वास्थ्य, जनकल्याण, परिचय सम्मेलन, सामूहिक विवाह समारोह के साथ-साथ विभिन्न प्रतियोगिताओं एवं पारिवारिक मनोरंजन व कल्याणकारी कार्यक्रमों का आयोजन करती है।

अपने देश के विवाह योग्य युवक-युवतियों को आदर्श परिवार के सूत्र में बाँधकर वंश परम्परा के अग्रनयन हेतु '**परिचय सम्मेलन**' एक सफल प्रयोग रहा है। गत वर्षों में आप सब के समन्वित प्रयासों से सैकड़ों युवक-युवतियाँ परिणय सूत्र में बंध कर आदर्श नागरिक के रूप में जीवन यापन कर रहे हैं। किन्तु यह भी देखा गया है कि अग्रवंश के अग्रगण्य परिवारों में परिचय सम्मेलन में सहभागिता का अभाव रहता है। वे अपने पुत्र-पुत्रियों को इस परिचय सम्मेलन से दूर रखते हैं। यहाँ तक कि इस हेतु प्रकाशित पत्रिका में अपना परिचय तक नहीं प्रकाशित कराते हैं। आप सभी से विनम्र निवेदन है कि अपने विवाह योग्य पुत्र-पुत्रियों के विवरण इस पत्रिका में प्रकाशनार्थ अवश्य भेजें तथा सामाजिक कुरीतियों के विरुद्ध चल रहे इस महायज्ञ में अपनी समिधा समर्पित करें। समाज को नई दिशा देने तथा पीढ़ी को संस्कारित करना हमारा दायित्व भी है और अधिकार भी।

यह हम सबके सामूहिक प्रयत्नों का ही फल है कि समाज की अन्य जातियों के संगठनों ने भी हमारी परम्परा के अनुसार अपने यहाँ भी परिचय सम्मेलन आयोजित करने आरम्भ कर दिये हैं।

सेवा का क्षेत्र असीमित है। तन-मन-धन का सर्वश्रेष्ठ उपयोग सेवा में ही निहित है। आप सब साधन सम्पन्न महानुभाव हैं, अतः आपसे विनम्र निवेदन है कि उदारता पूर्वक अपने इस पारिवारिक यज्ञ को समय, सेवा और धन से समृद्ध बनाने की कृपा करें।

आपसे यह भी आग्रह है कि इन आयोजनों में अपनी व्यक्तिगत उपस्थिति से अपनी पारिवारिक एकता का परिचय दें और कार्यक्रमों में तन-मन-धन से सहयोग प्रदान करें।

## आप सभी के सहयोग से समिति की उपलब्धियाँ एवं आगामी योजनाएँ निम्न हैं:

- ❖ सजातीय निर्धन विधवाओं के जीविका उपार्जन हेतु मासिक आर्थिक सहयोग की सुविधा प्रदान की जाती है।
- ❖ पूजनीय श्री रविशंकर जी के आर्ट ऑफ लिविंग के तत्वाधान में योग कैम्प आयोजित किया गया।
- ❖ परिचय सम्मेलन के अतिरिक्त समय-समय पर समाज की निर्धन कन्याओं के विवाह हेतु आर्थिक सहायता प्रदान की जाती है।
- ❖ आयुर्वेद द्वारा मेडिकल कैम्प आयोजित किये गये।
- ❖ जोड़ों के दर्द का निःशुल्क दस दिवसीय कैम्प अग्रसेन पार्क में आयोजित किया गया जिसमें भारी संख्या में इलाज करवाकर लोगों ने लाभ अर्जित किया।
- ❖ कैंसर व अन्य गम्भीर रोगों से पीड़ित सजातीय रोगियों को आर्थिक सहायता प्रदान की गयी।
- ❖ विशाल हरियाली तीज मेले का आयोजन महाराजा अग्रसेन पार्क में हर्षोउल्लास के साथ आयोजित किया गया तथा विभिन्न प्रतियोगिताओं के विजेताओं को पुरस्कृत किया गया।
- ❖ महाराजा अग्रसेन पार्क में योग शिविर प्रातः 6:00 बजे से निरन्तर चल रहा है।
- ❖ समाज के विकलांग असहाय व वृद्धों को मासिक आर्थिक सहायता दी जा रही है।
- ❖ महाराजा अग्रसेन पार्क में बैडमिन्टन कोर्ट स्थापित कर दिये गये हैं। जिसका लोग बड़ी संख्या में लाभ अर्जित कर रहे हैं।
- ❖ होली की पूर्व संध्या पर पारम्परिक होली मिलन समारोह आयोजित किया गया तथा होली मिलाप मेले में कैम्प आयोजित किया गया।
- ❖ जयन्ती के पावन पर्व का शुभारम्भ हवन एवं पूजन से किया गया।
- ❖ गत वर्षों की भाँति इस वर्ष भी परम्परागत रूप से महाराजा अग्रसेन जी महाराज की विशाल शोभा यात्रा साहूकारा गेट से निकाली गयी। बड़ी संख्या में समाज के अग्रबन्धुओं ने इसमें भाग लिया तथा समिति के पदाधिकारीगणों एवं सदस्यों का विशेष सहयोग रहा।

- ❖ अग्रसेन जी की पावन जयन्ती मनाई गयी। जिसमें मुख्य अतिथि माननीय चितरंजन स्वरूप राज्य मंत्री उ.प्र. शासन व विशिष्ट अतिथि माननीय डॉ. सुमन्त गुप्ता (अध्यक्ष अखिल भारतीय वैश्य परिषद) ने समाज को सम्बोधित करते हुए कहा कि वर्तमान परिस्थितियों में समाज को सशक्त बनाने एवं राजनीति में सक्रिय भाग लेने की प्रेरणा दी।
- ❖ अग्रवाल सेवा समिति (रजि0) बरेली द्वारा संचालित महाराजा अग्रसेन पार्क रामपुर बाग, बरेली शहर के स्वच्छ पार्कों में से एक माना जाता है। इसको और अधिक सुन्दर बनाने के प्रयास किये जा रहे हैं।
- ❖ दिनांक 26, 27 एवं 28 दिसम्बर 2012 को टीबरी नाथ मन्दिर प्रांगण में अग्रवाल-वैश्य परिचय सम्मेलन आयोजित किया जा रहा है। जिसमें विवाह योग्य युवक-युवतियों के विवरण-भव्य रंगीन परिचय-पुस्तिका '**बंधन**' में प्रकाशित किये जाते हैं।
- ❖ परिचय सम्मेलन में समाज के जिन महिला एवं पुरूषों ने अपने जीवन के 75 वर्ष पूरे कर लिये हैं तथा समाज के जिन युगलों ने अपने वैवाहिक जीवन के 50 वर्ष पूर्ण कर लिये हैं उन्हें समिति द्वारा सम्मानित कर गौरव प्रदान किया जाता है।
- ❖ परिचय सम्मेलन में कुलिया बूरा निर्माता संघ का विशेष सहयोग रहा।
- ❖ दीपावली की पूर्व संध्या में श्रीगणेश-महालक्ष्मी का पूजन समिति के पदाधिकारियों द्वारा किया गया तथा इस उपलक्ष्य में आतिशबाजी का भी आयोजन किया गया।
- ❖ कन्या भ्रूण हत्या रोकने के लिये विशेष प्रयास किये गये तथा समाज को प्रेरणा देने के लिए जागरूक किया गया व कन्या के जन्म पर यदि कोई कन्या का पोषण करने में कठिनाई महसूस कर रहा हो तो पालन पोषण के लिए जन्म से लेकर विवाह तक का खर्च समिति द्वारा वहन करने की योजना है।
- ❖ विशेष: आपके द्वारा किया गया आर्थिक सहयोग समाज को एकजुट बनाने एवं विकास में लगाया जायेगा। आपके अमूल्य सुझाव हमारी प्रगति के लिए साधक बनेंगे। ऐसा हमारा विश्वास है।

कुछ लोग थे जो सांचे में ढल गये।

कुछ लोग थे जो वक्त के सांचे में बदल गये।।